

थे म्हारा सरकार, म्हारा खाटू वाला श्याम

चांद चढयो गीगनार ***

थे म्हारा सरकार, म्हारा खाटू वाला श्याम
म्हें तो बैठा पलकां बिछाय धणीजी कद आओला जी आओला

जद आओला म्हार आंगन दिवलो ज्योत
जगाऊं जी
ईतर केशर सुं आंगणीयो छिडक छिडक महकाऊंजी
फुला री बौछार करस्युं-2 स्वागत मं सरकार
म्हें तो बैठ्या पलकां बिछाय
धणी जी कद आओला जी आओला
थे म्हारा-----

जद आओला म्हार आंगण,चंदन चौक पुराऊं जी
गंगाजल सुं धणीया थारा,पावन चरण पखारूं जी
भगतां न बुलवाय गाऊं-2गाऊं मंगलाचार
म्हें तो बैठ्या पलकां बिछाय, धणीजी कद आओला जी आओला
थे म्हारा-----

चौकी पर आसन लगवाऊं,हिलमिल बातां करस्यां जी
म्हारी सारी मनड़ री बातां, थान बैठ सुणास्यां जी
शीबू रह्यो रिझाय धणीजी-2 उषा कर मनुहार ,म्हें तो बैठ्या पलकां बिछाय
धणीजी कद आओला जी आओला
थे म्हारा-----

<https://www.bhajanganga.com/bhajan/lyrics/id/33744/title/The-mahara-sarkar--mahara-khatuwala-shyam>

अपने Android मोबाइल पर [BhajanGanga](#) App डाउनलोड करें और भजनों का आनंद ले |